

Bitməz yolçuluq

Sabir RÜSTƏMXANLI

*Qulağımda xalqımın tarixlər aşan səsi,
Mən də bir söz söyləyim tarixin qulağına.
Ruhumda qandan gələn ilkin yol xəritəsi
Çıxdım tələbə vaxtı Turanın sorağına.*

*Sevgimdən Ağidelin əriyir buz nəfəsi,
Sinəsi açılınca açılır çayın səsi,
Ürək həm Azadlığın, həm baharın təsnəsi,
Mən də Başqırstanda bu eşqi duyub keçdim.*

*Sonra dərdli Kırımım... El sürgün, adı qalır,
Torpağın hər qatında qəlbinin odu qalır,
Xaraba yurdlarında bitməz fəryadı qalır,
Göytəpə yollarından qurdətk ulayub keçdim.*

*Bağçasaray ağlayır, gözünü siləni yox,
Sudağ qalası susur, dərdini biləni yox,
Qəhrəmanlar yer altında, üstünə gələni yox,
Zaman rüzgarı oldum, daşı yalayub keçdim.*

*Litvada soraqladım o taleşiz elləri,
Vilnüsün ortasında dipdiriydi dilləri,
Gah ağlayır, gah gülür Karaim gözəlləri
Yanğımi gözündəki yaşla sulayub keçdim.*

*Kazanda söhbət açıdıq tatarın qüdrətindən,
Dünyaya sığışmayan adından, şöhrətindən,
Kazan ilə Bakının sonsuz məhəbbətindən
Urayımda sevgidən ocaq qalayub keçdim...*

*Tanrıya vurğunluqla qılinc qurşayan ərlər,
Axdı qitələr boyu, zəfər dalıycə zəfər,
Yenə Kama üstündə ucalır minarələr
Mən də qədim Bolqara duamı yayub keçdim.*

*Çuvaş xatirələri ürəyimi göynədir,
Xoşbəxtlik qanadında, dəniş nədir, göy nədir
Tale sanki ilk dəfə sevilməyi öyrədir.
Bir şairə qəlbini çapıb talayub keçdim.*

*Qafqazda neçə yurdun məclisində qol açdım.
Orxona, Yeniseya mən birinci yol açdım.
Kıprıda zəmilərin sarısına buluşdım,
Kərkükdə bir əbədi ocaq qalayub keçdim...*

*Xivədə dənizdilər, sandım ki, Təbrizdəyəm,
Səmərqənddə Oğuzdan miras qalan izdəyəm.
Buxara rəng tufanı, sonsuz bir dənizdəyəm,
Özbəyin qollarına qüvvət diləyib keçdim.*

*Orxonda daşa döndüm, okeana axmadım,
Çin səddinin üstündə Çinə sarı baxmadım,
Monqolla at səyirtdim, bozkırlara sığmadım,
Qoşulub Bay çayına mən də çağlayub keçdim.*

*Tarımda qurduğumu qum qapatdı, qan ördü
Tufanlarla gəlmışdim mənə də tufan ördü
Kaşqardan gələn karvan taleyimdən yan ötdü
Təkləməkən çöldündən gizli ağlayub keçdim.*

*Altay yenə hədəfdə, Uyğur ər savaşında,
Hər daşda bir dastan var yurdun hər savaşından
Quş olub qanadlandıım Üç Sumerin başından
Tanrı dağda səsimdən haray saxlayub keçdim.*

*Pazırığı zamanın naxışı çürütməmiş,
Düşmənin şər toxumu cücərsə də bitməmiş,
Gördüm qaya döşündə yazılarım itməmiş,
Türk güclüdür, ya zaman? Burda yoxlayub keçdim!*

*Bu, özünə dönüştü, nə Meteyə, nə Huna,
Elə mənim əlimlə toxunubdur bu hana.
Hər uca aşırımda əyildim dağ ruhuna,
Müqəddəs ağaclara parça bağlayub keçdim.*

*Məvəlifqədə tör töküüb, Altun göldə buzladım,
Qoruz yanub yaxıldı, dağları qoruzladım,
Qıratlara yetməyə uçaqları sazladım,
Ordumu bayraqladım, yurdu yuğlayub keçdim!*

*Nə sarsılmaz iradə, nə ulu millət imiş,
Tarixi qabaqlayan nə sirlə surət imiş,
Bəlkə babalarımın atları raket imiş,
Günəşi bayraq edib, ayı oxlayub keçdim!*



Çingiz Aytmatov, Sabir Rüstəmxanlı, Anar



Şeyxülislam Hacı Allahşükür Paşazadə və Sabir Rüstəmxanlı



Sabir Rüstəmxanlı, Zeynalabdin Makas, Nisrət Kəsəmənli
və Cahangir Aslanovlu



Sabir Rüstəmxanlı, Ramiz Rövşən və Rafiq Əliyev